

## مرشد عام المستشار محمد مامون اہضیحیؒ

پروفیسر خورشید احمد

موت تو سب ہی کا مقدر ہے لیکن مرنے کے بعد بھی زندہ وہ رہتے ہیں جو اعلیٰ مقاصد کے حصول اور خیر و فلاح کے فروغ کے لیے شب و روز صعبہ تین جھیلیتے، شمنوں کے وار سہتے اور مشکلات کا مردانہ وار مقابلہ کرتے ہیں تاکہ دنیا سے تاریکیاں چھٹیں ماحول روشن ہو اور انسانوں کی زندگی اللہ کی بندگی اور اللہ کے بندوں کی خدمت اور ان کے لیے دنیوی اور اخروی فلاح کے حصول کی جدوجہد کی تابنا کی سے معمور ہو سکے۔ یہ نفوس قدسیہ زمین کے نمک اور پہاڑی کے چراغ کی حیثیت رکھتے ہیں اور دنیا سے رخصت ہو جانے کے باوجود ان کے کارنا مے مشغل راہ اور ان کی زندگی روشنی کا بینار بن جاتی ہے۔ وہ چلے جاتے ہیں لیکن ان کے نقوش راہ آنے والوں کے لیے سنگ میل ہوتے ہیں، اور اس طرح وہ مرکر بھی شہیدوں کی طرح زندہ ہی رہتے ہیں۔ قاہرہ کے ایک گوشے میں جمعۃ المبارک ۹ جنوری ۲۰۰۲ء کو ایسے ہی ایک ۸۳ سالہ مرد مجہد نے عارضی زندگی سے ابدی زندگی کی طرح سفر کیا اور اس شان سے کیا کہ اپنے اور غیر سب پکارا ٹھے کہ اس نے اپنے رب سے اپنا وعدہ پورا کر دکھایا۔ یہ مرد مجہد عالم عرب کی سب سے اہم اسلامی تحریک اخوان المسلمين کا چھٹا مرشد عام محمد مامون اہضیحی تھا۔۔۔ ان اللہ وانا الیه راجعون!

---

اَمَّنِ الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ ۚ فَمِنْهُمْ مَنْ قَضَى نَحْبَةً فَمِنْهُمْ مَنْ يُنْتَطَلِنُ ۝ (الاحزاب ۳۳:۲۳) ”ایمان لانے والوں میں ایسے لوگ موجود ہیں جنہوں نے اللہ سے کیے ہوئے عہد کو سچا کر دکھایا ہے۔ ان میں سے کوئی اپنی نذر پوری کرچکا اور کوئی وقت آنے کا منتظر ہے۔

بیسویں صدی میں امت مسلمہ پر اللہ تعالیٰ کے انعامات میں سب سے نمایاں انعام عالم عرب میں حسن البنا شہید اور ان کی قیادت میں قائم ہونے والی اسلامی تحریک اخوان المسلمون، اور برعظیم پاک و ہند میں برپا ہونے والی تحریک جماعت اسلامی اور اس کے بنی مولانا سید ابوالاعلیٰ مودودی ہیں۔ ان تحریکوں نے لاکھوں انسانوں کی زندگیوں کو ایمان کے نور سے منور کیا اور ان کو غلبہ حق کی جاں گسل جدوجہد میں زندگی کا لطف پانے کا سلیقہ سکھا دیا۔

محمد مامون <sup>لہ پھری</sup> نے ایک ایسے گوشے میں آنکھ کھولی جو علم و عرفان اور زہد و تقویٰ کا گھوارا تھا۔ ان کے والد حسن <sup>لہ پھری</sup> ایک نامور قانون دان اور اخوان المسلمون کے دوسرے مرشد عام [۱۹۵۱-۷۳ء] تھے، جن کو حسن البنا شہید کی جائشی کا شرف حاصل ہوا اور جنہوں نے تحریک کے مشکل ترین دور میں اس کی قیادت کی ذمہ داری کو حسن و خوبی انجام دیا۔ اس خاندان کو یہ شرف بھی حاصل ہے کہ حسن <sup>لہ پھری</sup> کی گود میں پلنے والا مامون، اخوان المسلمون کا چھٹا مرشد عام منتخب ہوا، گواسے یہ خدمت انجام دینے کے لیے مہلت صرف ۱۳ مینے کی مل سکی۔

محمد مامون <sup>لہ پھری</sup> ۲۸ مئی ۱۹۲۱ء کو قاہرہ میں پیدا ہوئے۔ ۱۹۴۱ء میں کلیہ الحقوق سے گریجویشن کرنے کے بعد پلک سروں کمیشن کے امتحان میں امتیازی کا میابی حاصل کر کے مصر کی عدالت استغاثہ (appellate court) میں بھیتیت نج تقرر حاصل کیا۔ وہ یہ خدمت ۱۹۶۵ء تک انجام دیتے رہے۔ ۱۹۶۵ء میں اخوان المسلمون کے باقاعدہ رکن نہ ہوتے ہوئے بھی ان کو پوری بے دردی سے جیل میں بچینک دیا گیا اور وہ چھٹے سال قید و بند اور ظلم و تشدد کی مشقت خندہ پیشانی سے برداشت کرتے رہے اور اس دور میں تزکیہ نفس، روحانی ارتقا اور تحریکی شعور کی دولت سے ملا مال ہوتے رہے۔ ۱۹۷۱ء میں رہا ہوئے اور جلد ہی باقاعدہ رکنیت اختیار کر کے تحریک میں سرگرم ہو گئے۔ الاستاذ عمر تمسانی (تیسرا مرشد عام: ۱۹۷۳-۸۲ء) الاستاذ حامد ابونصر (چوتھے مرشد عام: ۱۹۸۲-۹۲ء) اور چہد کبیر مصطفیٰ مشہور<sup>ر</sup> (پانچویں مرشد عام: ۱۹۸۲ء-۲۰۰۲ء) کے زمانے میں اخوان کے ترجمان (spokesman) اور پھر نائب مرشد عام کی ذمہ داریاں ادا کیں اور نومبر ۲۰۰۲ء میں مصطفیٰ مشہور کی وفات کے بعد چھٹے مرشد عام منتخب ہوئے۔ مامون <sup>لہ پھری</sup> کو ۱۹۷۱ء میں رہائی کے بعد ان کے عہدہ قضا پر بحال نہیں کیا گیا۔ تقریباً ۱۰ اسال

انھوں نے سعودی عرب میں بحیثیت قانونی مشیر صرف کیے اور ۱۹۸۷ء میں مصر کی پارلیمنٹ میں سرکاری خلافت کے باوجود آزاد امیدوار مگر عملاً انھوں کے نمایندے کے طور پر منتخب ہو کر قائد حزب اختلاف کا کردار ادا کیا۔ ۲۰۰۰ء کے انتخابات میں پھر منتخب ہوئے اور وفات کے وقت تک حزب اختلاف کے قائد تھے۔

مجھے محترم مامون الحسینی سے پہلی بار ملنے کا موقع ۱۹۷۷ء میں اس وقت حاصل ہوا جب ایک اہم تحریکی سلسلے میں برادرم خلیل احمد حامدی کے ہمراہ پہلی بار قاہرہ گیا۔ شیخ عمر تلمساني (مرشد عام) سے بھی اس موقع پر ملاقات ہوئی۔ اس وقت مامون الحسینی صرف ایک پختہ کار قانون دان کی حیثیت سے جانے جاتے تھے اور تحریک میں کوئی نمایاں مقام نہیں رکھتے تھے۔ اس کے برکش سیف الاسلام (حسن البناء شہید کے صاحبزادے) اپنی نوجوانی کے باوجود اس وقت بھی توجہ کا مرکز تھے۔ پھر ۱۹۸۵ء میں اور اس کے بعد دسیوں بار قاہرہ، استنبول، انگلستان اور نہ معلوم کہاں کہاں ان سے ملنے اور گھنٹوں مشاورت میں شریک ہونے کا موقع ملا۔

مامون الحسینی بڑے دھیمے مگر موثر انداز میں اپنی بات پیش کرتے تھے۔ اگر یہی میں بھی اپنا مافی اضمیر خوش اسلوبی سے ادا کر لیتے تھے۔ دینی امور پر مجھے ان سے زیادہ گفتگو کا موقع نہیں ملا لیکن سیاسی اور تحریکی معاملات پر میں نے ان کی فکر کو بہت واضح، پختہ اور سلیمانی ہوا پایا۔ وہ جمہوری ذراائع سے تبدیلی کے بحث سے حامی تھے اور سیاسی نظام اور عمل (process) کو تحریک اسلامی کے ایک اہم موثر میدان کار کے طور پر استعمال کرنے کو ضروری سمجھتے تھے۔ ان کی تقریر میں منطقی ربط اور ٹھوس مواد ہوتا تھا اور وہ دلیل سے قائل کرنے اور دلیل سے قائل ہونے کی روایت کو مستحکم کرنے پر ہمیشہ کار بند رہے۔ مجھے ان کے ساتھ مصر کی پیشہ و رانہ تنظیموں کے اجتماعات میں بھی شرکت کا موقع ملا اور نوجوانوں کے تربیتی کیمپوں (جیم) میں بھی۔ میں نے ہر موقع پر ان کو صاحب الرائے اور توازن و اعتدال پر قائم پایا۔ وہ شوریٰ کے آدمی تھے اور ان کے ساتھ بحث و گفتگو ہمیشہ فکر کشا ہوتی تھی۔

انھوں کا ابتدائی دور برتاؤی استعمار سے کشکش کا دور ہے اور اس میں دعوت و تبلیغ کے ساتھ ساتھ کشکش اور جہاد (خصوصیت سے فلسطین کے محاذ پر) کا بھی بڑا نمایاں دخل ہے۔

حسن اہضیٰ کا دور ابتلا اور آزمائیش کا دور ہے، جو کسی نہ کسی صورت میں اب تک چل رہا ہے۔ لیکن شیخ عمر تمسانی کے دور سے سیاسی نظام کے اندر دستوری اور جمہوری ذرائع سے تبدیلی کا منبع آہستہ آہستہ نمایاں ہوتا گیا اور تقویت پاتا رہا ہے۔ حتیٰ کہ مصطفیٰ مشہورؒ کے دور میں وہ تبدیلی کا مائل بن گیا۔ اس منجع کو فکری اور عملی دونوں حاذوں پر تقویت اور رواج دینے میں محمد مامون اہضیٰ کا بڑا نمایاں حصہ ہے۔ مرشد عام منتخب ہونے کے بعد مامون اہضیٰ ہر ہفتہ اخوان کے ہفت روزہ بلیٹن میں مضمون لکھتے تھے اور ان کی ان تحریروں کا نمایاں پہلو ان کا دین کے گھرے نجی کے ساتھ مصراور دنیا کے حالات اور تحریک اسلامی کو درپیش مسائل اور معاملات کا حقیقت پسندانہ ادراک تھا۔

اگرچہ ان کی شخصیت کے اور بھی ایمان افراد پہلو ہیں، لیکن اب سے چند ماہ پہلے جب میں نے اسلامی تحریکوں سے وابستہ بزرگوں اور دوستوں کو خط لکھا کہ مولانا مودودی مرحوم کی یاد میں ترجمان القرآن کی خصوصی اشاعت کے لیے مضمون لکھیں، تو دنیا بھر میں جس فرد نے سب سے پہلے، اور میرا خط ملنے کے آٹھویں روز مضمون عطا فرمایا، وہ محمد مامون ہی تھے۔ ”اشاعت خاص“ میں قارئین نے وہ مضمون ملاحظہ کیا ہوگا۔ عمر، صحت، مصروفیات اور عرب مسلم دنیا پر امریکی یا خارجی اس فضایاں ایسا تجزیاتی اور محبت بھرا مضمون پڑھ کر اندازہ ہوا کہ وہ مولانا مودودی سے کتنی عقیدت اور ان کے بارے میں کتنی گہرائی سے معلومات رکھتے تھے۔

اخوان کی تحریک کا ایک بڑا نمایاں پہلو قرآن سے شفقت، باہمی محبت والفت اور انسانی تعلقات میں گرمی اور مٹھاں کا عنصر ہے۔ مامون اہضیٰ کے ۳۰ سالہ دور میں جو نقش سب سے نمایاں ہے، وہ ان کا ذاتی تعلق اور اپنا بیت کارو بیہ ہے، جو دل کو مودہ لینے کا باعث ہوتا تھا۔ وہ اپنے رب کو پیارے ہو گئے لیکن ان کا مقام میرے جیسے ہزاروں نہیں لاکھوں انسانوں کے دل میں ہے اور یہی ان کی عظمت کی دلیل اور ان کے نہ ختم ہونے والے فیضان کی نشانی ہے۔

بعد از وفات تربتِ ما در ز میں مج

در سینہ بائے مردم عارف مزارِ ماست

جب ہمارا انتقال ہو جائے تو ہماری قبر میں میں تلاش نہ کرو، ہمارا مزار اہل معرفت کے دلوں میں ہے۔